



Il-Kummissjoni Ewropea

L-ISTAT TAL-UNJONI 2018



Politika Ewropea ta' rimpatrijazzjoni aktar b'saħħitha u aktar effettiva

#SOTEU

it-12 ta' Settembru 2018


"Il-persuni li m'għandhom l-ebda dritt ta' soġġorn fl-Ewropa jridu jintbagħtu lura lejn il-pajjiżi ta' origini tagħhom Meta huma biss 36 % tal-migranti irregolari li jintbagħtu lura, huwa evidenti li rridu nintensifikaw il-ħidma tagħna b'mod sinifikanti. Dan huwa l-uniku mod li bih l-Ewropa se tkun tista' turi solidarjetà mar-refugjati fi bżonn reali ta' protezzjoni."

Jean-Claude Juncker, Diskors dwar l-Istat tal-Unjoni, it-13 ta' Settembru 2017



Politika ta' rimpatrijazzjoni effikaċi u umana hija parti essenzjali mill-approċċ komprensiv tal-UE biex tiġi ġestita aħjar il-migrazzjoni u biex jitnaqqsu l-inċentivi għall-migrazzjoni irregolari. L-Ewropa se tkompli turi generozità u solidarjetà ma' dawk li huma ġenwinament fil-bżonn ta' protezzjoni. Madankollu, ir-rimpatrijazzjoni ta' dawk li mhumiex qed jaħarbu mill-gwerra jew mill-persekuzzjoni u li ma għandhomx id-dritt li jibqgħu fl-UE, b'rispett sħiħ tad-drittijiet fundamentali tagħhom, hija ugwalmart importanti għal sistema tal-ażil li taħdem tajjeb. Dan se jibgħat ukoll sinjal qawwi biex dak li jkun lanqas biss jibda' l-vjaġġ irregolari u perikoluż biex jasal fl-UE.


45.8 % rimpatrijazzjoni effettiv fl-2016



Regoli ġodda u aktar b'saħħithom biex tiżdied l-effikaċja tal-politika tar-rimpatrijazzjoni tal-UE

Rieżami mmirat tad-Direttiva dwar ir-ritorn tal-UE: Adottata fl-2008, id-Direttiva dwar ir-Ritorn tistabbilixxi standards komuni ġusti u trasparenti u proċeduri għar-rimpatrijazzjoni ta' ċittadini mhux tal-UE li ma jkollhomx id-dritt legali jibqgħu fl-UE. Madankollu, applikazzjoni ineffiċjenti u inkonsistenti tad-Direttiva mill-Istati Membri affettwat l-effiċjenza kumplessiva tal-proċeduri ta' rimpatrijazzjoni fl-UE. Ir-regoli l-ġodda se jneħħu l-ostakli u l-inkonsistenzi li jfixklu r-rimpatrijazzjonijiet effettivi. Dawn se jgħinu biex jithaffu l-proċeduri tar-rimpatrijazzjoni, jipprevjenu l-ħarba u l-movimenti sekondarji mhux awtorizzati u tiżdied ir-rata kumplessiva ta' rimpatrijazzjonijiet tal-UE, b'rispett sħiħ tad-drittijiet fundamentali u tal-prinċipju tan-*non-refoulement*.

36.6 % rimpatrijazzjoni effettiv fl-2017





PROCĊDURI ĊARI

- Id-deċiżjonijiet ta' rimpatrijazzjoni għandhom jinħarġu sistematikament b'mod parallel mad-deċiżjoni li ttejjem is-soġġorn legali jew immedjatament warajha, pereżempju meta toħroġ deċiżjoni negattiva għall-ażil jew wara l-iskadenza ta' viża jew ta' permess ta' residenza.



PROCĊDURI AĊĊELERATI FIL-FRONTIERI

- Proceduri ta' rimpatrijazzjoni simplifikati se japplikaw għall-persuni li l-applikazzjonijiet għall-ażil tagħhom jiġu rifużjati waqt il-proċeduri fil-fruntiera biex ikun żgurat li d-deċiżjonijiet ta' rimpatrijazzjoni jkunu jistgħu jiġu adottati malajr u infurzati bis-sħiħ fil-fruntieri esterni tal-UE, inkluż fiċ-ċentri kkontrollati.



MONITORAĠĠ AĦJAR

- L-Istati Membri se jkollhom jistabbilixxu sistemi nazzjonali ta' ġestjoni ta' rimpatrijazzjoni biex tiġi żgurata informazzjoni f'waqtha dwar l-identità u s-sitwazzjoni legali ta' kull persuna li tiġi rimpatrijata



RIMPATRIJAZZJONIJET VOLONTARJA AKTAR EFFIĊJENTI

- L-Istati Membri għandhom isaħħu l-assistenza għal persuni rimpatrijati, anki b'appoġġ għar-riintegrazzjoni tagħhom fil-pajjiż tal-oriġini.
- L-Istati Membri se jkollhom ukoll il-possibbiltà jqassru l-perjodu mogħti għat-tluq volontarju jew jiddeċiedu li ma jagħtuhx sabiex jipprevjenu l-ħarba jew biex iwiegħu għal theddid possibbli għall-ordni pubbliku jew għas-sigurtà nazzjonali.



PREVENZJONI TAL-ABBUŻI

- Se jkun hemm rabtiet aktar b'saħħithom mal-proċeduri tal-ażil u skedi ta' żmien armonizzati għall-appelli kontra d-deċiżjonijiet ta' rimpatrijazzjoni f'każ ta' persuni li jfittxu l-ażil rifużjati, li jridu jressqu l-appell tagħhom kontra deċiżjonijiet ta' rimpatrijazzjoni fi żmien ħamest ijiem;
- Se jkun hemm obbligu ta' kooperazzjoni fuq il-persuni soġġetti għall-proċedura ta' rimpatrijazzjoni, inkluż fil-verifika tal-identità u biex jinkisbu d-dokumenti tal-ivvjaġġar.



REGOLI ARMONIZZATI DWAR ID-DETTENZJONI

Biex jiġi żgurat aħjar li l-proċeduri ta' rimpatrijazzjoni jkunu jistgħu jitlestew, huwa meħtieġ użu aktar effiċjenti tad-detenzjoni:

- kriterji komuni għad-determinazzjoni tar-riskju ta' ħarba;
- il-possibbiltà li jiġu detenuti individwi li jkunu ta' theddida għall-ordni pubbliku jew għas-sigurtà nazzjonali;
- jiġi stipulat perjodu minimu ta' detenzjoni ta' mill-inqas tliet xhur



SALVAGWARDJI B'SAĦĦITHOM GĦAD-DRITTIJET FUNDAMENTALI

- Is-salvagwardji eżistenti tal-UE għad-drittijiet fundamentali tal-migranti mhux se jinbidlu, inkluż ir-rispett tal-prinċipju tan-non-refoulement. Dan japplika wkoll għal sitwazzjonijiet fejn il-persuni li jkunu se jiġu rimpatrijati jinżammu f'detenzjoni.

- L-Istati Membri jridu jkomplu jggarantixxu r-rispett tal-għaqda tal-familja, u għandhom iqisu dejjem l-aħjar interessi tat-tfal u l-bżonnijiet speċjali ta' persuni vulnerabbli. Ir-regoli se jkomplu wkoll jiżguraw aċċess għal rimedju effettiv biex tiġi kkontesta deċiżjoni ta' rimpatrijazzjoni.


Politika komprensiva tal-UE dwar ir-rimpatrijazzjoni

Ir-rieżami tad-Direttiva dwar ir-Ritorn propost lllum huwa parti minn sforzi msaħħa fil-livell tal-UE biex jiżjeddu r-rimpatriji effettivi. **Dawn l-isforzi jinkludu t-tiżiħ tal-appoġġ ipprovdut lill-Istati Membri mill-Aġenzija Ewropea għall-Gwardja tal-Fruntiera u tal-Kosta** u t-titjib tal-kooperazzjoni mal-pajjiżi ta' oriġini sabiex jieħdu lura liċ-ċittadini tagħhom kif ukoll **appoġġ finanzjarju** mill-baġit tal-UE.

Aktar kooperazzjoni ma' pajjiżi li mhumiex fl-UE

Biex tiżded ir-rata ta' infurzar tad-deċiżjonijiet ta' rimpatrijazzjoni, l-UE ziedet il-kooperazzjoni mal-pajjiżi tal-oriġini tal-migranti irregolari ħalli dawn ikunu jistgħu jissodisfaw l-obbligu internazzjonali tagħhom li jieħdu lura liċ-ċittadini tagħhom li jkunu qed jirrisjedu fl-Ewropa b'mod irregolari. L-UE qed timmobilizza **l-inċentivi u l-ingranaġġi kollha** disponibbli fil-livell nazzjonali u tal-UE, inkluż miżuri kkoordinati dwar il-politika tal-viża, biex ittejjeb il-kooperazzjoni fejn jidhru r-rimpatrijazzjoni u r-riammissjoni. Taħt il-**Qafas ta' Shubija dwar il-Migrazzjoni** mniedi fl-2016, l-Unjoni Ewropea u l-Istati Membri qed jużaw l-ingranaġġ kollettiv tagħhom b'mod ikkoordinat biex jaqblu dwar approċċi mfassla apposta ma' pajjiżi mhux fl-UE biex jiġġestixxu b'mod kongunt il-migrazzjoni u jkomplu jtejbu l-kooperazzjoni fejn jidhru r-rimpatrijazzjoni u r-riammissjoni. Matul l-aħħar xhur sar progress sinifikanti.

- L-UE kkonkludiet **ftehimiet ta' riammissjoni** ma' 17-il pajjiż, u għaddejjin negozjati ma' sitt pajjiżi oħra (il-Belarus, in-Niġerja, it-Tuneżija, iċ-Ċina, il-Ġordan, l-Alġerija).
- L-UE ziedet ukoll il-ħidma biex titjeb il-**kooperazzjoni Prattika dwar ir-riammissjoni** mal-pajjiżi tal-oriġini tal-migranti irregolari. Għaddejja ħidma ma' diversi pajjiżi ewlenin, b'sitt arrangamenti godda miftiehma f'dawn l-aħħar sentejn biss (l-Afganistan, il-Guinea, il-Bangladesh, l-Etjopja, il-Gambja, il-Kosta tal-Avorju).



It-tiżiħ tal-appoġġ mill-Aġenzija Ewropea għall-Gwardja tal-Fruntiera u tal-Kosta

Sa mit-twaqqif tagħha f'Ottubru 2016, l-Aġenzija Ewropea għall-Gwardja tal-Fruntiera u tal-Kosta saret **verament centru tal-UE għar-rimpatrijazzjonijiet**, kapaċi tgħin b'mod effettiv lill-Istati Membri fir-rimpatrijazzjoni ta' dawk li ma għandhomx id-dritt jibqgħu fl-UE. Il-Kummissjoni lllum ipproponiet ukoll li **ssaħħaħ aktar ir-rwol ta' appoġġ tal-Gwardja Ewropea tal-Fruntiera u tal-Kosta**, li issa se tkun tista' tassisti lill-Istati Membri fit-twettiq tal-proċeduri tar-rimpatrijazzjoni, inkluż fit-tnejn tad-deċiżjonijiet tar-rimpatrijazzjoni, l-identifikazzjoni tal-individwi li jridu jiġu rimpatrijati u l-ksib tad-dokumenti tal-ivvjaġġar.

S'issa, ir-ritmu tal-operazzjonijiet ta' rimpatrijazzjoni organizzati mill-Aġenzija kompli jiżded, u laħaq l-għadd totali ta' 14 884 persuna rimpatrijati fl-2017 u 8 966 bejn Jannar u Awwissu 2018.

L-appoġġ finanzjarju mill-baġit tal-UE

Il-Kummissjoni qed tippovdi assistenza finanzjarja sostanzjali biex tappoġġa lill-Istati Membri fit-twettiq ta' rimpatrijazzjonijiet effettivi. Skont il-qafas finanzjarju kurrenti (2014–2020), aktar minn EUR 1 biljun f'finanzjament tal-UE diġà ġew mgħoddja lill-Istati Membri għal attivitajiet ta' rimpatrijazzjoni u ta' riammissjoni. Għall-perjodu li jmiss 2020–2027, il-Kummissjoni pproponiet li żżid il-finanzjament għall-ġestjoni tal-migrazzjoni b'51 % biex jilħaq EUR 10.4 biljun, fejn ir-rimpatrijazzjoni hija wieħed mill-elementi prinċipali tal-prijoritajiet ta' finanzjament. Barra minn hekk, il-**Gwardja Ewropea tal-Fruntiera u tal-Kosta** tiffinanzja bis-sħiħ l-appoġġ li tagħti lill-Istati Membri għar-rimpatrijazzjonijiet.

